



(අටවැනි පාර්ලිමේන්තුව - පළමුවැනි සභාවාරය)

අංක 165.]

### පාර්ලිමේන්තුවේ න්‍යාය පත්‍රය

2017 මැයි මස 05 වැනි සිකුරාදා පූ. භා. 10.30 ට

#### වාචික පිළිතුරු අපේක්ෂා කරන ප්‍රශ්න

1.

807/'16

ගරු බිමල් රත්නායක මහතා, — වරාය හා නාවික කටයුතු අමාත්‍යතුමාගෙන් ඇසීමට, — (1)

- (අ) (i) හම්බන්තොට වරාය ඉදිකිරීම සඳහා සිදු කරන ලද පිරිමිවලදී හම්බන්තොට, මාගම් පාරේ, අංක 24/5 දරන නිවසේ පදිංචි ඒ. ඩබ්ලිව්. උම්මු සලිමා මහත්මිය හා ඇගේ වයෝවෘද්ධ සැමියා ජීවත් වූ නිවසට දැඩි ලෙස අලාභ හානි සිදු වූ බවත්;
- (ii) ඒ බව ශ්‍රී ලංකා වරාය අධිකාරියට හා හම්බන්තොට ප්‍රාදේශීය ලේකම්වරයට දැනුම්දීමෙන් පසු සිදු වී ඇති අලාභය පිළිගෙන, අලාභ වූ නිවස සහ ඉඩම සඳහා වන්දි ලබාදෙන බවට වූ පොරොන්දුව මත ඔවුන් නිවසින් ඉවත්වී කුලී නිවසක පදිංචි වූ බවත්;
- (iii) මාසිකව ලබාදෙන බවට පොරොන්දු වූ කුලිය අවස්ථා ගණනාවකදී ඉල්ලා සිටීමෙන් පසු, අධිකාරිය විසින් මාස 6ක කුලිය එකවර ගෙවා දමා මේ වනවිට ගෙවීම් නවතා දමා ඇති බවත්;

එතුමා දන්නෙහිද?

- (ආ) (i) වන්දි ගෙවනතුරු ගෙවීමට එකඟ වූ මාසික කුලිය, හිඟ කුලියද සමඟ ගෙවන දිනය කවරේද;
- (ii) අහිමිවූ ඉඩම සහ නිවස සඳහා වන්දි ගෙවනු ලබන දිනය කවරේද; යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2.

854/'16

ගරු බුද්ධික පතිරණ මහතා, — අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට, — (2)

- (අ) (i) මාතර දිසාවේ, දෙනියාය අඩවියට අයත් පැවිනා වනාන්තරයට විදේශිකයන් විහාරභේෂණ පාරෙන් රැගෙන ගොස් දොළ අසලින් වනාන්තරයට අනවසරයෙන් ඇතුළුවන බවත්;
- (ii) මොවුන් සිංහරාජ වනාන්තර නැරඹීම සඳහා වන සංරක්ෂණ දෙපාර්තමේන්තුව විවෘත කර ඇති පිටදෙතිස ප්‍රවේශය භාවිතා නොකරන බවත්;
- (iii) එසේ ඇතුළුවන්නේ සිංහරාජය ආශ්‍රිත මාතර දිස්ත්‍රික්කයේ පිහිටි තරු පන්තියේ හෝටල් හි නවාතැන් ගන්නා සංචාරකයන් බවත්;
- (iv) මෙම මාර්ගය ඔස්සේ වනාන්තරයට ඇතුළුවීම මඟින් සිංහරාජයේ ජෛව විවිධත්වයට හානි සිදුවීම හා ජාන මංකොල්ලයට ඉඩ සැලසිය හැකි බවත්;
- (v) මේ හරහා රජයට විශාල මූල්‍ය පාඩුවක් සිදුවන බවත්;

එතුමා දන්නෙහිද?

(2)

- (ආ) (i) සිංහරාජයට සංචාරකයන් ඇතුල් කිරීමට විධිමත් වැඩපිළිවෙළක් සකස් කරන්නේද;
- (ii) එසේ නම්, ඒ කවර දිනයක සිටද;
- යන්න එතුමා සඳහන් කරන්නෙහිද?
- (ඇ) (i) මාතර දිස්ත්‍රික්කයේ, සිංහරාජය ආශ්‍රිතව පිහිටි තරු පන්තියේ හෝටල් වනාන්තරය තුළ මාර්ග සකසා ඇති බවට හෝ ඉදිකිරීම් සිදු කර ඇති බවට සොයා ගෙන තිබේද;
- (ii) එසේ නම්, එම ආයතනයන්ට එරෙහිව ගත් ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

3.

1045/'16

ගරු උදය ප්‍රභාත් ගම්මන්පිල මහතා,— පළාත් සභා හා පළාත් පාලන අමාත්‍යතුමාගෙන් ඇසීමට,— (1)

- (අ) (i) 2012 අංක 21 දරන පළාත් පාලන මැතිවරණ පනත ප්‍රකාරව, පළාත් පාලන කොට්ඨාස මායිම් පිළිබඳ අභියාචනා සලකා බැලීමට අභියාචනා කමිටුවක් පත්කර තිබේද;
- (ii) එසේ නම්, එම කමිටුව විසින් 2016 ඔක්තෝබර් 31 දිනට අභියාචනා සලකා බලා අවසන් කර ඇති පළාත් පාලන ආයතන සංඛ්‍යාව කොපමණද;
- (iii) ඉහත (ii) හි සඳහන් පළාත් පාලන ආයතනවල නම් කවරේද;
- (iv) එම පළාත් පාලන ආයතන සඳහා මෙතෙක් මැතිවරණ නොපැවැත්වීමට හේතු කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

4.

1253/'16

ගරු පද්ම උදයශාන්ත ගුණසේකර මහතා,— නීතිය හා සාමය සහ දක්ෂිණ සංවර්ධන අමාත්‍යතුමාගෙන් ඇසීමට,— (1)

- (අ) (i) 1983 වර්ෂය වනවිට මඩකලපුව දිස්ත්‍රික්කය තුළ පිහිටා තිබූ පොලිස් ස්ථාන සංඛ්‍යාව කොපමණද;
- (ii) එම පොලිස් ස්ථානයන්හි සේවය කරන ලද පොලිස් නිලධාරීන් සංඛ්‍යාව කොපමණද;
- (iii) එල්. ටී. ටී. ඊ. ත්‍රස්තවාදීන් විසින් වර්ෂ 1983න් පසුව 2009 වර්ෂයේ යුද්ධය අවසන් වනතෙක් වූ කාලය තුළ විනාශ කරන ලද පොලිස් ස්ථාන සංඛ්‍යාව කොපමණද;
- (iv) ත්‍රස්තවාදී ප්‍රහාර හේතුවෙන් මියගිය පොලිස් නිලධාරීන් සංඛ්‍යාව කොපමණද;
- (v) ඉහත (iii) හි සඳහන් විනාශ වූ දේපළ පිළිබඳ තක්සේරුවක් කර තිබේද;
- (vi) ඉහත සියල්ලෙහිම පූර්ණ වාර්තාවක් ඉදිරිපත් කරන්නේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

5.

1297/'16

ගරු ඩලස් අලහස්පෙරුම මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) මාතර දිස්ත්‍රික්කයේ ජාතික හා පළාත් පාසල්වල සේවය කරන ශ්‍රී ලංකා විදුහල්පති සේවයට අයත් ශ්‍රේණිධාරී විදුහල්පතිවරු සංඛ්‍යාව කොපමණද;
  - (ii) එම සංඛ්‍යාව, එක් එක් ශ්‍රේණිය අනුව වෙන් වෙන් වශයෙන් කවරේද;
  - (iii) මාතර දිස්ත්‍රික්කයේ ජාතික හෝ පළාත් පාසල්වල ශ්‍රී ලංකා විදුහල්පති සේවයේ ශ්‍රේණිධාරීන් නොවන පුද්ගලයන් විදුහල්පති ධුරයන් දරන්නේද;
  - (iv) එසේ නම්, එම පාසල් කවරේද;
  - (v) විදුහල්පති ශ්‍රේණියක් ලබා ඇති මුත්, විදුහල්පති ධුරයක් නොලබා මාතර දිස්ත්‍රික්කයේ ජාතික හා පළාත් පාසල්වල සේවය කරන පුද්ගලයන් සංඛ්‍යාව කොපමණද;
  - (vi) ඉහත (v) සඳහා හඳුනාගත් හේතු කවරේද;
- යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

6.

1312/'16

ගරු එම්. එච්. එම්. සල්මාන් මහතා, — ඉඩම් අමාත්‍යතුමාගෙන් ඇසීමට, — (1)

- (අ) (i) මඩකලපුව දිස්ත්‍රික්කයේ, කෝරළපත්තු උතුර, වාකරේ ප්‍රාදේශීය ලේකම් කොට්ඨාසය තුළ පිහිටි රාජ්‍ය ආයතන සතු ඉඩම් ප්‍රමාණය කවරේද;
  - (ii) එම ප්‍රාදේශීය ලේකම් කොට්ඨාසයේ පදිංචිකරුවන් විසින් රජයේ ඉඩම් ප්‍රදාන/බලපත්‍ර මත ලබා ගැනීම සඳහා අයදුම් කර තිබේද;
  - (iii) එසේ නම්, එම ඉල්ලීම් ප්‍රමාණය කොපමණද;
  - (iv) එම අයදුම්කරුවන්ට මේ දක්වා ප්‍රදාන/බලපත්‍ර මත ලබාදී ඇති ඉඩම් ප්‍රමාණය කවරේද;
- යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

7.

1344/'16

ගරු සෙස්සිඩි අලී සාහිර් මවුලානා මහතා, — පළාත් සභා සහ පළාත් පාලන අමාත්‍යතුමාගෙන් ඇසීමට, — (1)

- (අ) (i) එරාචුර් නගර සභාව, කාත්තන්කුඩ් නගර සභාව සහ කෝරළපත්තුව බටහිර ප්‍රාදේශීය සභාව යන තෝරා පත් කරන ලද පළාත් පාලන ආයතන විසුරුවා හළ දින සිට එනම්, 2015 මැයි 15 සිට මුදල් අමාත්‍යවරයා විසින් අනුමත කරන ලද නියමිත සේවක මණ්ඩල ප්‍රතිපාදනවලින් බැහැරව එම ආයතනවලට කරන ලද අතිරේක තාවකාලික සේවක පත්කිරීම් සංඛ්‍යාව වෙන් වෙන් වශයෙන් කොපමණද;
- (ii) නැගෙනහිර පළාතේ වත්මන් ප්‍රධාන අමාත්‍යවරයාගේ නිර්දේශ මත කරන ලද එවැනි පත්කිරීම් සංඛ්‍යාව කොපමණද;
- (iii) එම පත්කිරීම් වෙනුවෙන් පාරිශ්‍රමික ගෙවීමට ප්‍රමාණවත් අරමුදල් ඒ ඒ පළාත් පාලන ආයතන සතුව තිබේද;

(4)

(iv) එම තාවකාලික සේවකයන් විසින් ඉටු කෙරෙන සේවාවන්වල ස්වභාවය කෙබඳුද;

යන්න එතුමා මෙම සභාවට දන්වන්නෙහිද?

(ආ) (i) එම පත්කිරීම් එක් එක් පළාත් පාලන ආයතනයේ අවශ්‍යතා සමඟ අනුකූල වන්නේද;

(ii) එමඟින් කාර්ය මණ්ඩල අතිරික්තයක් හා මූල්‍ය අවහිරතාවයක් ඇති වී තිබේද; එසේ නම්, ඒ මන්ද;

(iii) එවැනි කවර හෝ තාවකාලික සේවකයන්ට අඩු වැටුප් ගෙවීම හෝ වැටුප් නොගෙවීම සිදුවේද; එසේ නම්, ඒ මන්ද;

(iv) මෙම තාවකාලික සේවකයන් අන්තර්ග්‍රහණය කර ගැනීම පිණිස නියමිත සේවක සංඛ්‍යා ප්‍රතිපාදන වැඩි කිරීමට ක්‍රියාමාර්ග ගන්නේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

8.

1370/'16

ගරු බන්දුල ගුණවර්ධන මහතා,— අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (1)

(අ) (i) 2016 අයවැය යෝජනාවන්ට අනුව, සුළු හා මධ්‍ය පරිමාණ ව්‍යවසාය අංශය විධිමත් කිරීමට අවශ්‍ය "නියාමන අධිකාරියක්" පිහිටවනු ලැබුවේද;

(ii) එසේ නම්, එම දිනය කවරේද;

(iii) ශ්‍රී ලංකාවේ ක්ෂුද්‍ර මූල්‍ය ආයතන ලියාපදිංචි කිරීමේදී රු. 25,000/-ක ගාස්තුවක් ගෙවිය යුතුද;

(iv) සුළු හා මධ්‍ය පරිමාණ අංශය මුහුණ දෙන ගැටලු අධ්‍යයන කිරීම සඳහා උපදේශක කමිටුවක් පිහිටවනු ලැබුවේද;

(v) එසේ නම්, එම කමිටුවෙහි සාමාජිකයන් කවුරුන්ද;

(vi) සුළු හා මධ්‍ය පරිමාණ ණය ආරක්ෂණ වැඩපිළිවෙලක් ක්‍රියාත්මක කිරීම සඳහා 2016 වර්ෂයේදී, රුපියල් මිලියන 500 ක මූලික අරමුදලක් රජය මගින් ලබා දුන්නේද;

(vii) සුළු හා මධ්‍ය පරිමාණ ක්ෂේත්‍රයට සහනදායී පොලී අනුපාත යටතේ මූල්‍ය පහසුකම් සැපයීමට ආධාරයක් වශයෙන් ආසියානු සංවර්ධන බැංකුවෙන් රුපියල් මිලියන 100ක ණය පහසුකමක් ලැබුනේද;

(viii) ආසියානු සංවර්ධන බැංකු ණය පහසුකම යටතේ, ණය ලබා දුන් සුළු හා මධ්‍ය පරිමාණ ව්‍යවසායකයන්ගේ නම් හා ලිපිනයන් ඇතුළත් ලැයිස්තුවක් ඉදිරිපත් කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

9.

1541/'17

ගරු වමින්ද විජේසිරි මහතා,— අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (1)

(අ) (i) උමා ඔය සංවර්ධන ව්‍යාපෘතිය හේතුවෙන් පීඩාවට පත් බදුල්ල දිස්ත්‍රික්කයේ ජනතාව වෙනුවෙන් මේ වනවිට කිසියම් වන්දි ගෙවීමක් සිදුකර තිබේද;

(5)

- (ii) එසේ නම්, එම වන්දිලාභීන්ගේ නම් හා ලිපිනයන් කවරේද;
- (iii) එසේ නොමැති නම්, වන්දි ගෙවීම කඩිනම් කිරීම සඳහා ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

10.

1047/'16

ගරු උදය ප්‍රහාන් ගම්මන්පිල මහතා, — විදේශ කටයුතු අමාත්‍යතුමාගෙන් ඇසීමට, — (1)

- (අ) (i) 2015.01.10 සිට 2016.10.31 දක්වා කාල පරිච්ඡේදයේදී විදේශ කටයුතු අමාත්‍යවරයා සහභාගි වූ විදේශ සංචාර සංඛ්‍යාව කොපමණද;
- (ii) එක් එක් සංචාරයේ අරමුණ, සංචාරය කරන ලද රට සහ එක් එක් සංචාරයට වැය වූ මුදල වෙන් වෙන් වශයෙන් කොපමණද;
- (iii) එකී සංචාරයන්හි ප්‍රතිඵලයක් ලෙස ශ්‍රී ලංකාවේ ප්‍රතිරූපය යහපත් වී තිබේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

11.

1053/'16

ගරු බුද්ධික පතිරණ මහතා, — නිරසර සංවර්ධන හා වනජීවී අමාත්‍යතුමාගෙන් ඇසීමට, — (1)

- (අ) (i) වන අලි ඝාතනය කරන පුද්ගලයන්ට එරෙහිව ලබාදෙන දඬුවම් ප්‍රමාණවත් නොවන බව පිළිගන්නේද;
- (ii) එසේ නම්, එම නීති සංශෝධනයට පියවර ගන්නේද;
- (iii) වන අලි සිදු කරන දේපළ හානි සඳහා අදාළ පුද්ගලයන්ට ගෙවන වන්දි මුදල් ප්‍රමාණවත් නොවන බව පිළිගන්නේද;
- (iv) එසේ නම්, එම වන්දි මුදල ඉහළ නැංවීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

(ආ) (i) අලි මිනිස් ගැටුම පාලනයට රජය පියවර ගෙන තිබේද;

(ii) එසේ නම්, එම පියවර කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

12.

1254/'16

ගරු පද්ම උදයශාන්ත ගුණසේකර මහතා, — නීතිය හා සාමය සහ දක්ෂිණ සංවර්ධන අමාත්‍යතුමාගෙන් ඇසීමට, — (1)

- (අ) (i) 1983 වර්ෂය වනවිට අම්පාර දිස්ත්‍රික්කය තුළ පිහිටා තිබූ පොලිස් ස්ථාන සංඛ්‍යාව කොපමණද;
- (ii) එම පොලිස් ස්ථානයන්හි සේවය කරන ලද පොලිස් නිලධාරීන් සංඛ්‍යාව කොපමණද;
- (iii) එල්. ටී. ටී. ඊ. ත්‍රස්තවාදීන් විසින් වර්ෂ 1983න් පසුව 2009 වර්ෂයේ යුද්ධය අවසන් වනතෙක් වූ කාලය තුළ විනාශ කරන ලද පොලිස් ස්ථාන සංඛ්‍යාව කොපමණද;

(6)

- (iv) ත්‍රස්තවාදී ප්‍රහාර හේතුවෙන් මියගිය පොලිස් නිලධාරීන් සංඛ්‍යාව කොපමණද;
  - (v) ඉහත (iii) හි සඳහන් විනාශ වූ දේපළ පිළිබඳ තක්සේරුවක් කර තිබේද;
  - (vi) ඉහත සියල්ලෙහිම පූර්ණ වාර්තාවක් ඉදිරිපත් කරන්නේද;
- යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

13.

1299/'16

ගරු ඩලස් අලහප්පෙරුම මහතා, — අධ්‍යාපන අමාත්‍යතුමාගෙන් ඇසීමට, — (1)

(අ) මාතර දිස්ත්‍රික්කයේ පිහිටි ජාතික හා පළාත්,

- (i) පාසල් සංඛ්‍යාව වෙන් වෙන් වශයෙන් කොපමණද;
  - (ii) පාසල්වල සේවය කරන ගුරුවරු සංඛ්‍යාව එක් එක් පාසල අනුව;
  - (iii) පාසල්වල සේවය කරන ගුරුවරු සංඛ්‍යාව එක් එක් විෂය අනුව;
  - (iv) පාසල්වල සේවය කරන ගුරුවරු සංඛ්‍යාව, එක් එක් අධ්‍යාපන කලාපය අනුව;
- වෙන් වෙන් වශයෙන් කවරේද යන්න එතුමා මෙම සභාවට දන්වන්නෙහිද?

(ආ) (i) මාතර දිස්ත්‍රික්කයේ ජාතික හා පළාත් පාසල් තුළ ඉගෙනුම ලබන ශිෂ්‍යයන් සංඛ්‍යාව කොපමණද;

- (ii) එම සංඛ්‍යාව, ජාතික හා පළාත් පාසල් අනුව වෙන් වෙන් වශයෙන් කොපමණද;
- (iii) ශිෂ්‍යයන් සහ ගුරුවරුන් අතර අනුපාතය, එක් එක් විෂය අනුව වෙන් වෙන් වශයෙන් කොපමණද;
- (iv) ඉහත (iii) හි සඳහන් අනුපාතය අධ්‍යාපන කලාපය අනුව වෙන් වෙන් වශයෙන් කවරේද;

යන්නන් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

14.

1313/'16

ගරු එම්. එච්. එම්. සල්මාන් මහතා, — ඉඩම් අමාත්‍යතුමාගෙන් ඇසීමට, — (1)

- (අ) (i) මඩකලපුව දිස්ත්‍රික්කයේ, කෝරළේපත්තු බටහිර, ඕඩ්ඩමාවඩි ප්‍රාදේශීය ලේකම් කොට්ඨාසය තුළ පිහිටි රාජ්‍ය ආයතන සතු ඉඩම් ප්‍රමාණය කවරේද;
- (ii) එම ප්‍රාදේශීය ලේකම් කොට්ඨාසයේ පදිංචිකරුවන් විසින් රජයේ ඉඩම් ප්‍රදාන/බලපත්‍ර මත ලබා ගැනීම සඳහා අයදුම් කර තිබේද;
- (iii) එසේ නම්, එම ඉල්ලීම් ප්‍රමාණය කොපමණද;
- (iv) එම අයදුම්කරුවන්ට මේ දක්වා ප්‍රදාන/බලපත්‍ර මත ලබාදී ඇති ඉඩම් ප්‍රමාණය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

15.

1543/'17

ගරු වමන්ද විජේසිරි මහතා,— අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (1)

- (අ) (i) උමා ඔය සංවර්ධන ව්‍යාපෘතිය හේතුවෙන් බදුල්ල දිස්ත්‍රික්කයේ ජනතාවගේ නිවාසවලට දැඩි හානි සිදුවී ඇති බව දන්නේද;
  - (ii) නිවාස හානි වූ පුද්ගලයන්ගේ නම් හා ලිපිනයන් එක් එක් ප්‍රාදේශීය ලේකම් කොට්ඨාසය අනුව වෙන් වෙන් වශයෙන් කවරේද;
  - (iii) නිවාස හානි වූ පුද්ගලයන්ගේ නිවාස අලුත්වැඩියා කර දීමට හෝ නැවත ඉදිකර දීමට පියවර ගන්නේද;
  - (iv) එසේ නම්, ඒ පිළිබඳ විස්තර ඉදිරිපත් කරන්නේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

### යෝජනා පිළිබඳ දැනුම්දීම සහ දිනට නියමිත කටයුතු

\*1.

විදේශ කටයුතු අමාත්‍යතුමා,— තානාපති වරප්‍රසාද පනත යටතේ නියමය,— 1996 අංක 9 දරන තානාපති වරප්‍රසාද පනතේ 4 වගන්තිය යටතේ විදේශ කටයුතු අමාත්‍යවරයා විසින් සාදනු ලැබූ, 2016 ඔක්තෝබර් 05 දිනැති අංක 1987/23 දරන අති විශේෂ ගැසට් පත්‍රයේ පළ කරනු ලැබ, 2016.11.19 දින ඉදිරිපත් කරන ලද නියමය අනුමත කළ යුතු ය.  
(අමාත්‍ය මණ්ඩලයේ අනුමතිය දන්වා තිබේ.)

\*2.

ක්‍රීඩා අමාත්‍යතුමා,— ක්‍රීඩා පනත යටතේ නියෝග,— 1973 අංක 25 දරන ක්‍රීඩා පනතේ 31 වගන්තිය සමඟ කියවිය යුතු 41 වගන්තිය යටතේ ජාතික ක්‍රීඩා සංගම් සම්බන්ධයෙන් ක්‍රීඩා අමාත්‍යවරයා විසින් සාදනු ලැබූ, 2016 ඔක්තෝබර් 27 දිනැති අංක 1990/23 දරන අති විශේෂ ගැසට් පත්‍රයේ සහ 2017 පෙබරවාරි 13 දිනැති අංක 2006/13 දරන අති විශේෂ ගැසට් පත්‍රයේ පළ කරනු ලැබ, 2017.04.05 දින ඉදිරිපත් කරන ලද නියෝග අනුමත කළ යුතු ය.  
(අමාත්‍ය මණ්ඩලයේ අනුමතිය දන්වා තිබේ.)

\*3.

අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමා,— අල්ලස් හෝ දූෂණ චෝදනා විමර්ශන කොමිෂන් සභාවේ අධ්‍යක්ෂ ජනරාල්වරයාගේ වැටුප් හා දීමනා ප්‍රතිශෝධනය කිරීම,— 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනතේ 16(1) වගන්තිය මඟින් කොමිෂන් සභාවට පැවරී ඇති කාර්යයන් ඉටු කරලීම පිණිස එම කොමිෂන් සභාවට සහාය වීමට අධ්‍යක්ෂ ජනරාල්වරයෙකු පත්කිරීමට සහ එම තනතුර දරන තැනැත්තාට පාර්ලිමේන්තුව විසින් නිශ්චය කරනු ලබන වැටුපක් ගෙවීමට විධිවිධාන සලස්වා දී ඇති හෙයින්ද;

අල්ලස් හෝ දූෂණ චෝදනා විමර්ශන කොමිෂන් සභාවේ අධ්‍යක්ෂ ජනරාල් තනතුරට 2016.11.24 දින සිට නීතිපති දෙපාර්තමේන්තුවේ අතිරේක සොලිසිටර් ජනරාල් ධුරයේ රාජකාරි කළ ජනාධිපති නීතිඥ සරත් ජයමාන්න මහතා පත් කර ඇති හෙයින්ද;

අල්ලස් හෝ දූෂණ චෝදනා විමර්ශන කොමිෂන් සභාවේ අධ්‍යක්ෂ ජනරාල් ජනාධිපති නීතිඥ සරත් ජයමාන්න මහතාට පෞද්ගලික වන සේ අතිරේක සොලිසිටර් ජනරාල් තනතුරට හිමි මාසික වැටුප හා රජයේ නිල නිවාසයක් ලබා දී නොමැති නම්, නිවාස කුලී දීමනාව ඇතුළු සියලු දීමනා (දුරකථන දීමනාව සහ ඉන්ධන දීමනාව හැර) ලබාදීමටත්, අල්ලස් හෝ දූෂණ චෝදනා විමර්ශන කොමිෂන් සභාවේ අධ්‍යක්ෂ ජනරාල් ධුරයට හිමි අමාත්‍යාංශ ලේකම් දීමනාව, දුරකථන දීමනාව සහ ඉන්ධන දීමනාව 2016.11.24 දින සිට ගෙවීමට අමාත්‍ය මණ්ඩල අනුමතිය ලබා දී ඇති හෙයින්ද;

ඊට අනුකූලව, 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනතේ 16(2) වගන්තිය ප්‍රකාරව, අල්ලස් හෝ දූෂණ චෝදනා විමර්ශන කොමිෂන් සභාවේ අධ්‍යක්ෂ ජනරාල්, ජනාධිපති නීතිඥ සරත් ජයමාන්න මහතා වෙත රජයේ ඒකාබද්ධ අරමුදලට වැය බරක් වන පරිදි ඉහත සඳහන් මාසික වැටුප හා දීමනා ගෙවීමට මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*4.

විදේශ විනිමය පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*5.

අතුරුදහන් වූ තැනැත්තන් පිළිබඳ කාර්යාලය (පිහිටුවීම, පරිපාලනය කිරීම සහ කර්තව්‍ය ඉටු කිරීම) (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*6.

ශ්‍රී ලංකා තීරසාර සංවර්ධන පනත් කෙටුම්පත — විවාදය කල් තබන ලද ප්‍රශ්නය (2017 මාර්තු 08) [1].

\*7.

බලහත්කාරයෙන් අතුරුදහන් කිරීමවලින් සියලු තැනැත්තන් ආරක්ෂා කිරීම් සඳහා වූ ජාත්‍යන්තර සම්මුති පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*8.

සිවිල් නඩු විධාන සංග්‍රහය (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*9.

බෞද්ධ විහාර දේවාලගම් (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*10.

ථේරවාදී භික්ෂු කතිකාවත් (ලියාපදිංචි කිරීමේ) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*11.

වරාය හා නාවික කටයුතු අමාත්‍යතුමා, — වෙළඳ නැව් පනත යටතේ නියෝග, — 1971 අංක 52 දරන වෙළඳ නැව් පනතේ 139 වගන්තිය සමඟ කියවිය යුතු එම පනතේ 321 වගන්තිය යටතේ බහාලුම් දළ ස්කන්ධ සත්‍යායන සම්බන්ධයෙන් වරාය හා නාවික කටයුතු අමාත්‍යවරයා විසින් සාදන ලදුව, 2016 අගෝස්තු 11 දිනැති අංක 1979/30 දරන අති විශේෂ ගැසට් පත්‍රයේ පළ කරනු ලැබ, 2017.02.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*12.

ආණ්ඩුක්‍රම ව්‍යවස්ථාව යටතේ යෝජනාව, — විවාදය කල් තබන ලද ප්‍රශ්නය (2016 ජූනි 22), — “ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 104ආ (5)(අ) ව්‍යවස්ථාවේ විධිවිධාන ප්‍රකාරව මැතිවරණ කොමිෂන් සභාව විසින් 2016 පෙබරවාරි 25 දිනැති අංක 1955/19 දරන අති විශේෂ ගැසට් පත්‍රයේ පළ කරනු ලැබ, 2016.05.06 දින ඉදිරිපත් කරන ලද, ජනමතවිචාරණයකදී හෝ ඡන්ද විමසීමකට අදාළ කාලසීමාව තුළ විද්‍යුත් හා මුද්‍රිත ජනමාධ්‍ය විසින් පිළිපැදිය යුතු උපමාන හෙවත් මාර්ගෝපදේශ/ මෙහෙයුම් ප්‍රතිපත්ති අනුමත කළ යුතු ය.” යනුවෙන් යෝජනා කරන ලදීන්, ප්‍රශ්නය සභාහිමිවූ කරන ලදී.



13.

ශ්‍රී ලංකා සේවා පිරිස් කළමනාකරණ ආයතනය (සංශෝධන) පනත් කෙටුම්පත — දෙවැනිවර කියවීම.

14.

ළමා පුනරුත්ථාපන කේන්ද්‍රය (සංස්ථාගත කිරීමේ) පනත් කෙටුම්පත — දෙවැනිවර කියවීම.

15.

ශ්‍රී ලංකා එක්සත් ක්‍රිස්තියානි සහෝදරත්වය (සංස්ථාගත කිරීමේ) පනත් කෙටුම්පත — දෙවැනිවර කියවීම.

16.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

17.

මොනරාගල දිස්ත්‍රික් කාන්තා මහා සංගමය (සංස්ථාගත කිරීමේ) පනත් කෙටුම්පත — දෙවැනිවර කියවීම.

\* සලකුණෙන් හඳුන්වනු ලබන්නේ ආණ්ඩුවේ කටයුතු ය.

---

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

---